



కార్మిక రాజ్య బీమా సంస్థ
(కార్మిక మరియు ఉపాధి మంత్రిత్వ శాఖ, భారత ప్రభుత్వం)
కर्मचारी राज्य बीमा निगम
(श्रम एवं रोजगार मंत्रालय, भारत सरकार)
EMPLOYEES' STATE INSURANCE CORPORATION
(Ministry of Labour & Employment, Govt. of India)



ప్రాంతీయ కార్యాలయం/क्षेत्रीय कार्यालय/Regional Office
ఈ.యస్.ఐ. రోడ్డు, గుణాదల, విజయవాడ-520004
ईएसआई रोड, गुणदला, विजयवाड़ा-520004
ESI Road, Gunadala, Vijayawada-520004
Telephone: 0866-2453498
e-mail: rd-andhrapradesh@esic.nic.in

संख्या 62 ए 50/11/2024/रा.भा.

दिनांक 05.10.2024

प्रेसविज्ञप्ति

- कर्मचारी राज्य बीमा निगम, क्षेत्रीय कार्यालय, विजयवाड़ा द्वारा मुख्यालय के निदेशानुसार राजभाषा कार्यान्वयन को गति देने की दिशा में दक्षिण अंचल के सामाजिक सुरक्षा अधिकारियों की दो दिवसीय कार्यशाला सम्पन्न
- कार्यशाला का आयोजन सरकारी कर्मचारियों को हिंदी में कार्य करने का अभ्यास करने, इनकी झिझक कम करने एवं आधुनिक तकनीक एवं हिंदी को प्रयोग की संभावना इत्यादि पर किया गया
- प्रतिभागियों के फीडबैक से कार्यशाला अपने उद्देश्य में सफल हुई

कर्मचारी राज्य बीमा निगम, क्षेत्रीय कार्यालय, विजयवाड़ा द्वारा दिनांक 03.10.24 से 04.10.24 को आयोजित कार्यशाला की अध्यक्षताश्री ए. वेणु गोपाल, क्षेत्रीय निदेशक, विजयवाड़ा द्वारा की गई। उन्होंने क्षेत्रीय कार्यालय में राजभाषा कार्यान्वयन पर संतुष्टि व्यक्त करते हुए कहा कि क्षेत्रीय कार्यालय, विजयवाड़ा ने राजभाषा विभाग के वार्षिक कार्यक्रम में दिए गए लक्ष्यों के बहुत से मर्दों में लक्ष्य प्राप्ति करली है।

कार्यशाला के प्रथम सत्र में श्री श्याम कुमार, संयुक्त निदेशक(राजभाषा), मुख्यालय, नई दिल्ली द्वारा राजभाषा-क्यों, कैसे, किस प्रकार तथा संघ की राजभाषा हिंदी एवं टिप्पण/आलेखन तथा पत्राचार के प्रारूप विषय पर अपने व्याख्यान दिए। प्रतिभागियों ने अपनी शंकाओं के समाधान हेतु चर्चा की। अधिकारी महोदय ने प्रतिभागियों को सरकारी कार्यालयों में हिंदी में कार्य करने हेतु जो सबसे महत्वपूर्ण विषय है: टिप्पण एवं आलेखन तथा पत्राचार के प्रारूप विषय पर व्याख्यान दिया।

श्री श्याम सुंदर कथूरिया, संयुक्त निदेशक (राजभाषा), दक्षिण एवं पश्चिम अंचल ने आधुनिक हिंदी टूल्स विषय पर व्याख्यान दिए। दूसरे सत्र में भी उन्होंने निगम में लागू राजभाषा प्रतियोगिताएं एवं प्रोत्साहन योजनाएं विषय पर व्याख्यान दिए। सामान्य हिंदी व्याकरण एवं हिंदी वर्तनी का मानकीकरण विषय पर व्याख्यान बहुत ही ज्ञानवर्धक रहा।

काम करते रहे और प्रस्तुतिकरण सही नहीं हो तो लोगों तक आपकी बात नहीं पहुंच पाती है। इसलिए दूसरे सत्र में श्री प्रणव कुमार, उप निदेशक एवं राजभाषा प्रभारी क्षेत्रीय कार्यालय, विजयवाड़ा ने जनसंपर्क ओर हिंदी: बीमाकृत व्यक्तियों/नियोक्ताओं तक पहुँच का सशक्त माध्यम विषय पर व्याख्यान दिया जो कि एक नया प्रयोग था। अधिकारी महोदय ने विजयवाड़ा में हिंदी नवचेतना और राजभाषा के प्रति सकारात्मकता-एक नवीन संचार विषय पर भी सभी प्रतिभागियों को व्याख्यान दिया।

श्री राजेश शर्मा, उप निदेशक (राजभाषा), दक्षिण अंचल ने ई-ऑफिस का सहज प्रयोग, इसमें हिंदी में सरलता से कार्य निष्पादन और समुचित डिजिटल रिकार्ड एवं ई-मेल में उपलब्ध सुविधाएं इत्यादि विषय पर अपने व्याख्यान दिए।

